

سحر ہونے تک

فضل احمد کریم فضلی

تعارف مصنف: فضل احمد کریم فضلی کا اصل نام سید فضل احمد کریم نقوی اور تخلص فضلی تھا۔ فضل احمد کریم فضلی 1906ء کو بہرائچ، اتر پردیش میں پیدا ہوئے اور 1981ء کو کراچی میں وفات پائی۔ "چشم غزال، نغمہ زندگی، سحر ہونے تک، خون جگر ہونے تک" ان کی مشہور تصانیف ہیں۔ فضل احمد کریم فضلی نے ابتدائی تعلیم اپنے گھر پر حاصل کی۔ ایونگ کرسچن کالج الہ آباد سے انٹر اور پھر الہ آباد یونیورسٹی سے بی اے پاس کیا۔ 1930ء میں کلیمٹری اور آئی سی ایس کے امتحانات دیے۔ اس کے بعد مزید تعلیم و تربیت کے لیے آکسفورڈ یونیورسٹی چلے گئے۔ انہوں نے آکسفورڈ یونیورسٹی میں سے ادب میں ڈی لٹ کی ڈگری حاصل کی تھی۔ پھر واپس آکر مشرقی پاکستان میں محکمہ تعلیمات کے سیکرٹری بھی رہے۔ آپ اردو کے ممتاز شاعر، ناول نگار، فلم ساز تھے۔

مشق

سوال 1: درج ذیل سوالات کے جواب دیجیے:

(الف) قائد اعظم کے جلسے کے لیے کیا تیاریاں ہو رہی تھیں؟

جواب: قائد اعظم کے جلسے کے لیے زبردست تیاریاں ہو رہی تھیں۔ ایسا لگ رہا تھا کلکتہ رنگ و نور میں ڈوبا ہوا تھا۔ گلیاں اور بازار جھنڈیوں اور پھولوں سے سجے ہوئے تھے۔ ہر طرف سبز جھنڈوں کی بہتات تھی ایسا لگ رہا تھا کہ درختوں کے سبز رنگ بھی ان سبز رنگ جھنڈوں کی ترجمانی کر رہے تھے۔ ہوڑہ اسٹیشن اور معلق پل جو ہوڑہ برج کے نام سے مشہور تھا ایسا لگ رہا تھا جیسے یہ بھی رنگ و نور میں ڈوبا ہوا ہے۔ ہر طرف انسانوں کا سمندر ٹھاٹھیں مار رہا تھا۔ لوگوں کے جہوم کا یہ عالم تھا کہ اگر ایک تھالی اوپر سے پھینکی جائے تو میلوں تک وہ انسانی سروں کے اوپر ہی اوپر سفر کرتی رہے۔ ہر ہر شہر سے جوان، بچے، مرد اور عورتوں کا ایک جم غفیر اپنے محبوب لیڈر قائد اعظم کی ایک جھلک دیکھنے کے لیے امنڈ آیا تھا۔ ہر طرف سے فضا نعرہ تکبیر، اللہ اکبر، قائد اعظم زندہ باد، مسلم لیگ زندہ باد، پاکستان زندہ باد کے نعروں سے گونج رہی تھی۔

(ب) مذکورہ متن میں کتنی قوموں کا ذکر کیا گیا ہے اور کیوں؟

جواب: مذکورہ متن میں سات قوموں کا ذکر ہے۔ مسلمان، ہندو، سکھ، عیسائی، اینگلو اینڈین، انگریز اور امریکن۔

(ج) لیلیٰ کا جلسے میں کیا کام تھا؟

جواب: لیلیٰ قائد اعظم کے جلسے میں انتظامی امور دیکھ رہی تھیں اور اپنے ساتھیوں کو جلسے کے مختلف حصوں میں بھیج رہی تھی۔ تاکہ حفاظتی اقدامات میں نہ ہو۔

(د) ریمز کے ذہن میں قائد اعظم کا خاکہ کیسا تھا؟

جواب: ریمز کے دل میں قائد اعظم کے بارے میں یہ شبہ تھا کہ شاید ہندوستان کی آزادی کے مسئلے کو الجھانے کے لیے مسلمانوں کا سوال کھڑا کیا گیا ہے۔ اور جو بات وہ اپنے ملک امریکا میں سنتا چلا آ رہا تھا وہی صحیح ہو کہ ہندوستان کا صرف ایک مسلم لیڈر گاندھی ہے۔ جس کے پیچھے سارا ملک ہے۔ اب جب اس نے مسلمانوں کا یہ عظیم الشان جلسہ، اور قائد اعظم سے والہانہ لگاؤ دیکھا تو اس کی آنکھیں کھل گئیں کہ واقعی مسلمان ایک الگ قوم ہیں اور ان کا لیڈر گاندھی نہیں بلکہ قائد اعظم محمد علی جناح ہے۔

(ہ) پاکستان کے بارے میں اسمتھ کے کیا خیالات تھے؟

جواب: جلسے میں پایا جانے والا جوش و خروش اور بڑی تعداد کو دیکھ کر پاکستان کے بارے میں اسمتھ سمجھ چکے تھے کہ پاکستان بن کر رہے گا اب یہ کسی کے رو کے نہیں رکے گا۔ ہم لوگوں کو ابھی سے یہ سمجھ لینا چاہیے کہ عالمی بساط سیاست پر یہ ایک اور مہرہ ضرور آئے گا۔ اس کے آنے کے بعد بازی کا نقشہ کسی طرح بدلنا پڑے گا؟ اس پر ابھی سے غور کرنا چاہیے، شطرنج کا اچھا کھلاڑی وہی ہوتا ہے جو بہت دور کی چالیں پہلے سے سوچ لے۔

(و) "قدرت بھی درختوں کی شکل میں مسلم لیگ کے سبز جھنڈے ہی اڑا رہی ہے"۔ اس عبارت سے مصنف کی کیا مراد ہے؟

جواب: اس عبارت میں مصنف نے درختوں کی سبزی اور مسلم لیگ کے جھنڈے میں رنگ کی مشابہت کی وجہ سے کہا ہے کہ ایسا لگتا تھا کہ قدرت بھی درختوں کے سبز رنگ کی شکل میں مسلم لیگ کے سبز جھنڈوں کی ترجمانی کر کے مسلمانوں کے پاکستان بننے کی تائید کر رہی تھی۔

سوال 2: درج ذیل اقتباسات کی تشریح بہ حوالہ سیاق و سباق کیجیے:

(الف) "بھیکر کا یہ عالم کہ بہ قول شخصے اگر تھالی پھینک دی جائے تو انسانوں کے سروں ہی پر میلوں ناچتی چلی جائے۔"

جواب: سبق کا عنوان: سحر ہونے تک مصنف کا نام: فضل احمد کریم فضلی ماخذ: سحر ہونے تک صنف: ناول

الفاظ	معنی	الفاظ	معنی
بھیکر	مجمع / ہجوم / ارش / ازدحام	تھالی	پلیٹ

سیاق و سباق: تشریح طلب اقتباس سے قبل مصنف بیان کرتے ہیں کہ کلکتہ رنگ و نور میں ڈوبا ہوا تھا۔ رنگ برنگے جھنڈیوں سے اور پھولوں سے بازار سجے ہوئے تھے اور سورج کی خوبصورت کرنوں سے آسمان دھلا ہوا تھا۔ آج ہر شے پر سبز رنگ سجا تھا۔

تشریح طلب اقتباس کے بعد مصنف بیان کرتے ہیں کہ یہ سب اسی لئے تھا کیونکہ ان کے محبوب قائد اعظم جو آ رہے تھے۔ مسلمان تو جوش و محبت میں آئے تھے، مگر دوسری قومیں ہندو، عیسائی، سکھ، انگریز اور امریکی تماشا دیکھنے اور تصویریں بنانے آئے تھے۔ مسلم لیگ نیشنل گارڈیاں پہنے مجمعے کو منظم کرنے میں لگے ہوئے تھے۔

تشریح اقتباس: پیش نظر اقتباس میں مصنف قیام پاکستان سے پہلے بھارت کے شہر کلکتہ میں قائد اعظم محمد علی جناح کی سربراہی میں مسلمانوں کے ایک عظیم جلسے کی روداد بتا رہے ہیں، کہ ہر طرف انسانوں کا ٹھاٹھیں مارتا ہوا سمندر تھا، جو اپنے محبوب قائد کی آواز پر لبیک کہنے اور ہر طرح کی قربانی دینے کے لیے تیار تھا۔ جلسے میں آئے ہوئے لوگوں کی تعداد کا صحیح اندازہ لگانا ناممکن تھا۔ جہر دیکھیے انسانی سر ہی نظر آتے تھے، ان لاکھوں انسانوں کے اجسام بھیکر کی وجہ سے ایک دوسرے کے اتنے زیادہ قریب اور جڑے ہوئے تھے کہ اگر کوئی تھالی ان کے سروں پر پھینکی جاتی تو یہ بلا مبالغہ بغیر نیچے گرے کئی کئی میلوں تک انسانی سروں پر ہی دوڑتی چلی جاتی۔ گویا اس جلسے میں آئے ہوئے انسانوں کا ایک جم غفیر تھا، جس کا شمار کرنا تقریباً ناممکن تھا۔ قائد اعظم کے احسان تلے ہر کوئی ڈوبا ہوا تھا۔

بقول شاعر: یوں دی ہمیں آزادی کی نعت کہ دنیا ہوئی حیراں اے قائد اعظم! تیرا احسان ہے تیرا احسان

(ب) "مسٹر جناح اس وقت انسان کی صورت میں زندہ شیر کی طرح ہیں اور مسلمانوں کے دلوں پر جس طرح حکومت کر رہے ہیں وہ کوئی راجا بھی کیا کرے گا۔"

سبق کا عنوان: سحر ہونے تک مصنف کا نام: فضل احمد کریم فضلی ماخذ: سحر ہونے تک صنف: ناول

لغات: حکومت: حکمرانی / بادشاہت

سیاق و سباق: تشریح طلب اقتباس سے قبل مصنف بیان کرتے ہیں کہ کلکتہ رنگ و نور میں ڈوبا ہوا تھا۔ رنگ برنگے جھنڈیوں سے اور پھولوں سے بازار سجے ہوئے تھے اور سورج کی خوبصورت کرنوں سے آسمان دھلا ہوا تھا۔ آج ہر شے پر سبز رنگ سجا تھا۔ لیلی بھی ان کی تعریف و توصیف میں لگی تھی۔

تشریح طلب اقتباس کے بعد مصنف بیان کرتے ہیں کہ قائد اعظم کی سواری ان کے پاس سے گزری۔ ہر طرف ان پر پھول گر رہے تھے۔ ہر جگہ ہی "پاکستان زندہ باد" کے نعرے گونج رہے تھے۔ منظر قابل دید تھا۔

تشریح اقتباس: پیش نظر اقتباس میں مصنف جلسہ میں قائد اعظم محمد علی جناح کی عظمت بیان کر رہے ہیں کہ وہ اس وقت کلکتہ کے جلسے میں ایک زندہ شیر لگ رہے تھے کہ انہوں کے لیے بہادری کی علامت تھے اور مخالفوں کے لیے ایک شیر کی طرح ایک دہشت کی علامت بنے ہوئے تھے۔ اپنے ان سے مستقبل کی بڑی بڑی امیدیں لگائے کھڑے تھے جب کہ مخالف ان کا راستہ روکنے اور رکاوٹیں ڈالنے میں ناکام اور بے بس نظر آ رہے تھے۔ دشمنوں کو یقین ہو گیا تھا کہ اب مسلمانوں کا راستہ روکنا ناممکن ہے، اور انہیں حصول منزل تک پہنچنے سے روکنا ہمارے بس کی بات نہیں رہی ہے۔ ان کا قائد مشکلات و مصائب کی پرواہ نہ کرتے ہوئے ہر رکاوٹ کو ایک زندہ شیر کی طرح عبور کرتا دکھائی دے رہا ہے، اور وہ الگ ملک حاصل کرتا دکھائی دے رہا ہے۔ وہ لوگوں کے دلوں پر اس طرح سے راج کر رہا ہے کہ دنیا کے بادشاہوں کو بھی ایسا راج کرنا ناممکن ہی نصیب ہوتا ہے۔ ان کے ایک اشارے پر ان کے معتقدین اپنا سب کچھ قربان کرنے کے لیے تیار کھڑے ہیں۔ اب ان کو منزل سے روکنا ناممکن ہے۔

(ج) "عالمی بساط سیاست پر یہ ایک اور مہرہ ضرور آئے گا۔ اس کے آنے کے بعد بازی کا نقشہ کس طرح بدلنا پڑے گا؟ اس پر ابھی سے غور کرنا چاہیے، شطرنج کا اچھا کھلاڑی وہی ہے جو بہت دور کی چالیں پہلے سے سوچ لے۔"

سبق کا عنوان: سحر ہونے تک مصنف کا نام: فضل احمد کریم فضلی ماخذ: سحر ہونے تک صنف: ناول

الفاظ	معنی	الفاظ	معنی
عالمی بساط سیاست	بین الاقوامی سیاست	بازی	کھیل
چالیں	دواؤں / پیچ	شطرنج	ایک کھیل کا نام ہے

سیاق و سباق: تشریح طلب اقتباس سے قبل مصنف بیان کرتے ہیں کہ کلکتہ رنگ و نور میں ڈوبا ہوا تھا۔ رنگ برنگے جھنڈیوں سے اور پھولوں سے بازار سجے ہوئے تھے اور خواتین و حضرات بھی۔ سورج کی خوبصورت کرنوں سے آسمان دھلا ہوا تھا۔ آج ہر شے پر سبز رنگ سجا تھا۔ لیلیٰ بھی ان کی تعریف و توصیف میں لگی تھی۔ ہر جگہ پھول برس رہے تھے اور فضا میں نعرے گونج رہے تھے۔

تشریح طلب اقتباس کے بعد مصنف بیان کرتے ہیں کہ رمیز نے کہا کہ آج میرے سارے خیالات الٹ پلٹ ہو گئے۔ مجھے از سر نو نقشہ جمانے میں ابھی کچھ دیر لگے گی۔

تشریح اقتباس: پیش نظر اقتباس میں مصنف قائد اعظم کی قیادت میں مسلمانوں کی کامیابی اور دشمنوں کو لاحق فکر کا بیان کر رہے ہیں۔ دشمنوں کو اب یقین ہو گیا تھا کہ پاکستان بننے کے لیے ہماری ہر قسم کی رکاوٹیں ڈالنے کے باوجود ہمیں ناکامی کا سامنا کرنا پڑ رہا ہے اور قائد اعظم کے حوصلوں اور پختہ ارادے کو ہم پست کرنے میں ناکام رہے ہیں۔ اب دشمن پست ہمت دکھائی دے کر اعتراف کرنے پر مجبور ہو رہا تھا کہ دنیا کے نقشے پر پاکستان ابھر کر رہے گا۔ اسے وجود میں آنے سے تو اب کوئی طاقت نہیں روک سکتی، البتہ ہم چالیں چل کر اسے مشکلات سے دوچار کرنے کی کوشش کر سکتے ہیں۔ اور یہ کام ہمیں ابھی سے سوچنا پڑے گا کہ کس طرح سے ہم سازشیں کر کے آنے والی مملکت کو عالمی سیاست پر حاوی ہونے سے روک سکتے ہیں۔ اس کی ہمیں منصوبہ بندی ابھی سے کرنی شروع کر دینی چاہیے۔ کیوں کہ ویسے بھی شطرنج کا کامیاب کھلاڑی وہی ہوتا ہے جو چال چلنے سے پہلے ہی خوب سوچ و بچار اور منصوبہ بنالے تاکہ بعد میں آنے والی صورت حال اور پیش آنے والے حالات کے مطابق اپنے منصوبوں کو کام میں لاسکیں۔

سوال 3: درج ذیل تراکیب کو اپنے جملوں میں استعمال کیجیے: رنگ و نور۔ کوچہ و بازار۔ دھلی دھلائی۔ عظیم الشان۔ جلال و جمال۔

تراکیب	جملوں میں استعمال
رنگ و نور	یوم آزادی پر رنگ و نور کی بارش ہوتی نظر آتی ہے۔
کوچہ و بازار	عید کے موقع پر ہر کوچہ و بازار میں رونق ہوتی ہے۔
دھلی دھلائی	میں نے دھلی دھلائی وردی پہنی ہوئی ہے۔
عظیم الشان	ہماری فوج بڑی عظیم الشان ہے۔
جلال و جمال	علامہ رومی جلال و جمال کا مرکب تھے۔

سوال 4: درست جواب پر (✓) کا نشان لگائیں۔

1. "سحر ہونے تک" ناول ہے: (الف) ڈپٹی نذیر احمد کا (ب) علامہ راشد الخیری کا (ج) خدیجہ مستور کا (د) فضل احمد کریم فضلی کا
2. اس ناول کا پلاٹ ہے: (الف) پاکستان کی آزادی سے متعلق (ب) اندر سے متعلق (ج) پہلی جنگ عظیم سے متعلق (د) دوسری جنگ عظیم سے متعلق
3. "عالمی بساط سیاست پر یہ ایک اور مہرہ ضرور آئے گا" یہ جملہ استعارہ ہے:
4. (الف) قیام پاکستان کا (ب) تقسیم ہندوستان کا (ج) شطرنج کے ایک کھلاڑی کا (د) قائد اعظم کا
5. "من تو شدم" سے مراد ہے: (الف) تو اور میں ہو گئے (ب) میں، تو ہو گیا (ج) میں اور تو ہو گئے (د) تو، میں ہو گیا
5. "انسان کی صورت میں زندہ شیر کی طرح تھے" اس جملے میں ایک صنعتی خوبی ہے:

- (الف) صنعتِ مبالغہ (ب) صنعتِ تلخ (ج) صنعتِ استعارہ (د) صنعتِ تشبیہ

سوال 5: درج ذیل جملوں میں "متعلق فعل" کی شناخت کیجیے۔ بچہ روتے روتے سو گیا قافلہ منزل پر پہنچ گیا اقبال دیر سے آتا ہے

جواب: ان جملوں میں روتے روتے، منزل پر اور دیر سے متعلق فعل ہیں۔

زمین

(خدیجہ مستور)

تعارف مصنف: خدیجہ مستور 1927ء کو لکھنؤ میں پیدا ہوئی اور 1982ء میں وفات پائی۔ "ٹھنڈا میٹھا پانی، آنگن، تھکے ہارے، زمین" ان کی مشہور تصانیف ہیں۔

خدیجہ مستور کا گھر یلوماحول ادبی تھا۔ انہیں قرآن حکیم کے حفظ کرنے کی سعادت بھی نصیب ہوئی۔ ابتدائی زندگی والد صاحب کے انتقال ہو جانے کی وجہ سے تنگ دستی میں گزری۔ شوکت تھانوی نے انہیں کہانی لکھنے کی طرف راغب کیا اور پھر انہوں نے اس صنف میں ایک اعلیٰ مقام حاصل کیا۔ 1936ء میں ایک ادیب ظہیر بار سے ان کی شادی ہو گئی، جس سے ان کے ادب میں اور نکھار پیدا ہو گیا۔

مشق

سوال 1: درج ذیل سوالات کے جواب دیجیے:

(الف) ساجدہ اپنے ابا کے پاس واپس آئی تو اس نے کیا دیکھا؟

جواب: ساجدہ اپنے ابا کے پاس واپس آئی تو اس نے دیکھا کہ ابا کے پاس بہت سے لوگ جمع تھے اور ڈاکٹر بھی سر جھکائے خاموش کھڑا تھا۔

(ب) ساجدہ ابا کو کھانا لینے کے لیے کیوں نہیں جانے دینا چاہتی تھی؟

جواب: ساجدہ ابا کو کھانا لینے کے لیے اس لیے نہیں جانے دینا چاہتی تھی کیوں کہ ابا کی طبیعت کافی خراب تھی، ان کے پیٹ میں درد ہو رہا تھا اور ان سے ٹھیک سے چلا بھی جا رہا تھا۔

(ج) کمپاؤنڈر کی گفتگو سے کیا ظاہر ہو رہا تھا؟

جواب: کمپاؤنڈر کی گفتگو سے لاپرواہی اور اپنے پیشے کے احترام کی خلاف ورزی ظاہر ہو رہی تھی۔

(د) ساجدہ کو دیکھ کر ڈاکٹر نے کیا کہا؟

جواب: ساجدہ کو دیکھ کر ڈاکٹر نے کہا "میں ڈیوٹی پر ہی تھا، اگر میں واک پر نہ گیا ہوتا تو شاید میں کچھ کر سکتا، مجھے اپنے جرم کا احساس ہے۔"

(ه) میت کے پاس بیٹھے لوگوں کا کیا رویہ تھا؟

جواب: میت کے پاس بیٹھے زیادہ تر لوگوں کا رویہ بے حسانہ اور خود غرضانہ تھا۔ ان میں سے ادھیڑ عمر کی عورتیں تو ایک دوسرے کا سہارا لے کر سو رہی تھیں جب کہ سپارے ان کے سامنے کھلے ہوئے تھے۔

(و) جانے والی بات سناتے ہوئے ابا کی آنکھوں میں چمک کیوں آ جاتی تھی؟

جواب: جانے والی بات سناتے ہوئے ابا کی آنکھوں میں چمک اس لیے آ جاتی تھی کیوں کہ وہ کہتے تھے: "ایک دن ہم بھی چلے جائیں گے، بہت جلد، سنا بیٹا! کوئی ہم سدا تو یہاں نہیں رہیں گے۔"

سوال 2: کہانی کا انجام پڑھنے والے کے ذہن پر کیا اثرات مرتب کرتا ہے؟

جواب: دنیا کی سب سے بڑی ہجرت جو مسلمانوں نے ایک آزاد ملک کے لیے کی تھی اور جو قربانیاں ہمارے آباؤ اجداد نے دی تھیں، اپنے گھروں سے کیمپ اور پاکستان آمد تک انھوں نے ساز و سامان کے ساتھ اپنے کتنے پیاروں کی عزت، مال، اولاد کی قربانیاں دی تھیں ان ہی کی وجہ سے آج ہم اور ہماری نسلیں آزادی سے زندگی گزار رہے ہیں۔

سوال 3: سبق کے مرکزی خیال پر روشنی ڈالیے؟

جواب: سبق "زمین" کا مرکزی خیال

"زمین" جو کہ خدیجہ مستور کے ناول زمین کا ابتدائی حصہ ہے۔ تقسیم ہند کے بعد (1947ء) کے بعد چند سال انتہائی تکلیف دہ تھے، اسی تناظر میں (1980ء) میں یہ ناول منظر عام پر آیا جو کہ 1947ء کے پس منظر پر ہے۔

سبق زمین میں 1947ء میں مہاجر کیمپ کی صورت حال کو واضح کیا ہے کہ ساجدہ کے والد جو ہر وقت کیمپ کی ہر خبر کو نظر میں رکھتے ہیں کہ کتنے خاندان چلے گئے، کتنے کہاں کہاں جانے والے ہیں اور جلد ہی ان کے جانے کا بھی بندوبست ہو جائے گا۔ باوجود اپینڈیکس کی بیماری اور کمزوری کے اپنی بیٹی کا واحد آسرا اور سہارا ہیں کہ ایک دن جب وہ کیمپ لوٹے تو بیماری بڑھی اور انھوں نے ساجدہ پر ظاہر نہ ہونے دیا، بلکہ اسے کیمپ میں کھانا لانے کا کہتے رہے، لیکن ساجدہ ڈاکٹر کو لینے گئی اور جب لوٹی تو اس کے والد اس جہاں سے رخصت ہو چکے تھے۔ اب ساجدہ نے نڈھال ہو کر اپنا چہرہ اپنے مردہ والد کے چہرے پر رکھ کر گھٹ گھٹ کر رونے لگی۔

سوال 4: اپنے اسکول یا علاقے میں ہونے والی کسی تقریب کا آنکھوں دیکھا حال تحریر کیجیے۔

جواب: بروز ہفتہ ہمارے اسکول میں سالانہ تقریب منعقد کی گئی۔ ہم سب بہت خوش اور پر جوش تھے۔ آخر کافی انتظار کے بعد وہ دن آن پہنچا۔ میں حسب معمول صبح سویرے اٹھا۔ فجر کی نماز کے بعد قرآن مجید کی تلاوت کی۔ قریبی پارک میں سیر سے واپسی پر بخوشی تیاری کی۔ اسکول کی وین اپنے مقررہ وقت پر آ گئی۔ سارے بچے خوشی سے جھوم رہے تھے۔ ہر طرف جہل پھیل تھی۔ ہر ایک بچہ تیاری میں مصروف تھا۔ ایک گھنٹہ بعد پرنسپل صاحب نے مقررہ جگہ پر سب کو اکٹھا ہو کر اپنی اپنی نشستوں پر بیٹھ جانے کو کہا۔ تمام اساتذہ کرام بھی پر جوش نظر آ رہے تھے۔ تقریب کا آغاز باقاعدہ تلاوت قرآن پاک سے ہوا۔ اس کے بعد حمد و نعت کا سلسلہ مکمل ہوا۔ جادو گر بھی بلوایا گیا تھا۔ میرے ہم جماعت نے "کامیابی قسمت سے نہیں بلکہ محنت سے ملتی ہے" کے عنوان پر زبردست انداز سے تقریر کی، جس پر پورا مجمع عیش عیش کر اٹھا۔ علاقے کے چیرمین کو مہمان خصوصی کے طور پر مدعو کیا گیا تھا۔ مہمان خصوصی بھی اساتذہ کرام کی انتھک محنت اور کاوشوں سے کافی متاثر نظر آ رہے تھے۔ ہر بچے نے تقریب میں پورے دل و جان سے حصہ لے کر محفل کو چار چاند لگا دیے۔ جادو گر نے ایسے انوکھے اور حیران کن کرتب دکھائے کہ پوری محفل یکسوئی سے اور لطف اندوز ہوتے ہوئے اگلے کرتب کا انتظار کر رہی تھی۔ محفل کے اختتام پر دعا کروائی گئی۔ ہر ایک استاذ محترم کو اپنے خیالات کا اظہار کرنے کا کہا گیا۔ آخر میں پرنسپل صاحب نے ڈھیر ساری نصیحتیں فرمائیں، جن پر ہم نے عمل کرنے کا عہد کر لیا۔ بچوں کی بہترین کارکردگی پر ان میں انعامات تقسیم کیے گئے۔ بالآخر تقریب اختتام کو پہنچ گئی۔ ہم سب خوش خوشی اپنے گھر کو روانہ ہوئے۔ ہماری زندگی کی سب سے زیادہ بہترین اور یادگار تقریب یہی تھی، جسے شاید ہم میں سے کوئی بھی نہ بھول پائے۔

سوال 5: درست جواب پر (✓) کا نشان لگائیں۔

1. ساجدہ کے بیمار والد کا نام تھا: ✓ (الف) منشی رمضان (ب) جمعہ خان (ج) رجب علی (د) مولوی معراج
2. ابا کے سخت درد اٹھا تھا: (الف) کان میں (ب) سر میں ✓ (ج) پیٹ میں (د) دل میں
3. ساجدہ ڈسپنسری پہنچی تو ڈاکٹر گیا ہوا تھا: ✓ (الف) واک کے لیے (ب) ناشتے کے لیے (ج) دوسرے شہر (د) دوسرے مریضوں کو دیکھنے

4. ڈاکٹر کے ساجدہ سے اپنے جرم کا اعتراف کی وجہ تھی:

(الف) وہ دیر سے مریض کو دیکھنے گیا (ب) ابا کو ڈاکٹر نے آپریشن کے لیے تیار نہیں کیا (ج) اپنی ڈیوٹی چھوڑ کر واک کرنے چلا گیا تھا
5. ابا کی وفات کی اصل وجہ تھی:

(الف) پیٹ کی تکلیف (ب) ساجدہ ابا کو اکیلا چھوڑ کر ڈاکٹر کو بلانے چلی گئی
(ج) وقت پر فوری طبی امداد کا نہ ملنا (د) ڈاکٹر کے آپریشن کے مشورہ پر عمل نہ کرنا

سوال 6: درج ذیل اقتباسات کی تشریح بہ حوالہ سیاق و سباق کیجیے۔

(الف) "ڈاکٹر کے جانے کے بعد ابا بہت ہنسے تھے" کل کو ڈاکٹر صاحب کہیں گے کہ پیٹ ہی بدلو! "ساجدہ نے کیسا کیسا سمجھایا، مگر ابا تو آپریشن کی بات ہی سننے کو تیار نہ تھے۔ باپ کی کم علمی بعض وقت اسے خون کے آنسو رلاتی۔"

سبق کا عنوان: زمین مصنف کا نام: خدیجہ مستور ماخذ: زمین صنف: ناول

الفاظ	معنی	الفاظ	معنی
کم علمی	کم واقفیت/ کم جاننا	خون کے آنسو رانا	سخت پریشان کر دینا

سیاق و سباق: تشریح طلب اقتباس سے قبل مصنف بیان کرتے ہیں کہ ابا بہت بیمار تھے۔ ڈاکٹر کو بیٹی بلانے گئی تو ڈاکٹر واک پر گیا ہوا تھا جس کے باعث نہ آیا۔ بیٹی کو یاد آیا کہ ڈاکٹر نے اینڈکس کا آپریشن کا کہا تو ابا کسی طور بھی راضی نہ ہوئے۔

تشریح طلب اقتباس کے بعد مصنف بیان کرتے ہیں کہ جب وہ گھر واپس آئی تو سب لوگ جمع تھے۔ معلوم ہوا کہ ابا انتقال کر گئے۔ ڈاکٹر بھی معذرت کرنے لگا، مگر اس کا کوئی فائدہ نہ رہا۔ وہ چپ چاپ روتی رہی۔

تشریح اقتباس: پیش نظر اقتباس میں ساجدہ اپنے باپ کی کم علمی سے سخت نالاں دکھائی دے رہی ہیں۔ کیوں کہ ابا اپنے آپ ہی کو عقل کل سمجھے ہوئے تھے، حالانکہ وہ سخت بیمار تھے، ڈاکٹر نے ان کے لیے اینڈیکس کا آپریشن لازمی قرار دیا ہوا تھا، مگر ابا کسی صورت راضی نہیں ہو رہے تھے۔ ایک مرتبہ جب ان کے پیٹ میں شدید درد دھاوا تو ڈاکٹر صاحب کو بلوایا گیا، تو ڈاکٹر صاحب نے انہیں فوری آپریشن کروانے کا کہا۔ مگر ابا جی نے ڈاکٹر کی بات ماننا تو دور کی بات تھی، ان کا مذاق اڑانا اور تمسخر اُبھنا شروع کر دیا۔ کہنے لگے کہ ڈاکٹر صاحب آج آپریشن کروا کر اینڈیکس نکوانے کا کہہ رہے ہیں، کل کو یہ بھی کہہ دیں گے کہ میاں! اپنا پیٹ ہی بدلو! ساجدہ نے انہیں آپریشن کروانے پر بہت قائل کیا، مگر انہوں نے لاپرواہی کا مظاہرہ کیا اور صاف انکار کر دیا۔ ان کی اس جہالت اور کم علمی پر ساجدہ بہت پریشان تھی اور خون کے آنسو رونے پر مجبور تھی کہ ابا کا آپریشن ضروری ہو چکا ہے مگر انہیں اس کا احساس تک نہیں ہو رہا ہے!

(ب) "اس نے ابا کے چہرے سے چادر ہٹا کر لائین کی بتی اونچی کر دی۔ سرد، اداس اور ویران چہرہ جیسے اس سے سرگوشی کر رہا تھا" اری بیٹا! زندگی کے حساب میں بھی غلطی ہو گئی، اب تم کیا کرو گئی؟"

سبق کا عنوان: زمین مصنف کا نام: خدیجہ مستور ماخذ: زمین صنف: ناول

الفاظ	معنی	الفاظ	معنی
سر کا، کر	ہٹا کر	لائین	ایک قسم کا چراغ
بتی	چراغ کی لو	سرگوشی کرنا	کان میں آہستہ سے کچھ کہنا

سیاق و سباق: تشریح طلب اقتباس سے قبل مصنف بیان کرتے ہیں کہ ابا کی طبیعت خراب ہونے کے باعث بیٹی ڈاکٹر کے پاس گئی لیکن ڈاکٹر واک پر گیا ہوا تھا، جس کے باعث اس کے ابا کا انتقال ہو گیا۔ ڈاکٹر نے دیر سے آنے پر معذرت چاہی مگر کوئی فائدہ نہ ہوا۔

تشریح طلب اقتباس کے بعد مصنف بیان کرتے ہیں کہ لڑکی نے اپنا چہرہ اپنے باپ کے چہرے پر رکھا اور گھٹ گھٹ کر رونے لگی کہ کہیں کوئی اس کی آہٹ نہ سن لے۔ کوئی اس کے غم کی راہ کو صبر کے لفظوں سے کھوٹا نہ کر دے۔

تشریح اقتباس: پیش نظر اقتباس میں ساجدہ کے ابا جی اس دنیا سے رخصت ہو چکے ہیں اور کیمپ کے سارے افراد ان کے گرد جمع ہیں اور ڈاکٹر بھی وقت پر نہ آنے کی وجہ سے نظریں جھکائے اپنی غلطی کا اعتراف کرنے کے ساتھ کھڑا ہے۔

بقول شاعر: موت سے کس کو رست گاری ہے آج وہ تو کل ہماری باری ہے

ساجدہ نے لائین کی بتی کو ذرا تیز کیا اور اپنے ابا کا دیدار کرنے کے لیے، چہرے سے چادر کو ہٹایا تو اسے ایسا محسوس ہونے لگا جیسے ابا کا سرد، اداس اور ویران چہرہ اپنی بیٹی سے سرگوشی کر رہا ہو، اور اپنی غلطی کا احساس کر رہا ہو، کہ اینڈیکس کا وقت پر آپریشن نہ کروا کر غلطی سرزد ہو گئی ہے، اور وہ یہ کہنا چاہ رہے ہوں کہ اے میری پیاری بیٹی مجھے معاف کر دینا! اب میں تمہارا خیال نہیں رکھ سکوں گا۔

سوال 7: "ہمیں آزادی کی قدر کرنا چاہیے" اس عنوان سے ایک مضمون لکھیں۔

مضمون "ہمیں آزادی کی قدر کرنی چاہیے" جواب:

اللہ تعالیٰ کی طرف سے آزادی ایک بہت بڑی نعمت ہے۔ آزادی صرف ایک لفظ کا نام ہی نہیں بلکہ اس کے اندر بے شمار خوشیاں پوشیدہ ہیں۔ جو قومیں اس کی قدر نہیں کرتیں وہ صفحہ ہستی سے مٹ جاتی ہیں۔ آزاد فضاؤں میں آنکھ کھولنے والوں کو شاید اس نعمت کی اتنی قدر نہ ہو، مگر اس کی قدر محکوم قوموں سے پوچھیں جو آزاد قوموں کو بڑی حسرت سے دیکھتی ہیں۔ ان کی زندگی کا ہر لمحہ گھٹن زدہ ماحول میں گزرتا ہے اور ذلت و رسوائی کا سامنا کرنا پڑتا ہے۔ ان کی اپنی کوئی زندگی نہیں ہوتی۔ وہ بے چارے جانوروں جیسی زندگی گزارنے پر مجبور ہوتے ہیں۔

قانون ان کا، نہ زمین ان کی ہوتی ہے فقط سر تسلیم جبیں ان کی ہوتی ہے

اللہ تعالیٰ نے ہمارے بزرگوں کی قربانیوں کو قبول کرتے ہوئے ہمیں ایک آزاد ملک عطا فرمایا ہے۔ جس میں ہم امن و سکون کے ساتھ اپنی مرضی کی زندگی گزار رہے ہیں۔ اپنے مذہبی فرائض و عبادات سکون سے ادا کر رہے ہیں یہ سب آزادی کی برکات ہیں۔ اس پر ہم جتنا بھی اللہ تعالیٰ کا شکر ادا کریں کم ہے۔ یہ آزادی ہمیں انگریزوں نے کوئی ایسے ہی تختے میں دے کر نہیں گئے تھے بلکہ اس کی بنیادوں میں ہمارے آباؤ اجداد، بزرگوں، مجاہدوں، غازیوں اور شہیدوں کی انتھک جدوجہد اور خون کے نذرانے ہیں۔ انھوں نے حصول آزادی کے لیے جان، مال، اولاد، عزت و آبرو، تن من و دھن سب کچھ قربان کر ڈالا۔ ہمارے اسلاف اور علمائے کرام نے پھانسی کے پھندوں کو گلے لگایا۔ اور ہزاروں ماؤں، بہنوں نے اپنی جانوں اور عزتوں کی قربانیاں دیں۔ اور آج بھی ہندوستان کے مسلمان اور مقبوضہ کشمیر کے مظلوم عوام آج بھی بھارت کے ظلم و ستم کا شکار ہیں۔ ہماری آزادی کی قیمت وہ چکا رہے ہیں۔

بقول شاعر: اس وطن کی مٹی میں خون ہے شہیدوں کا ارض پاک مرکز ہے قوم کی امیدوں کا

ہمیں چاہیے کہ اپنی آزادی کی قدر کریں۔ اپنے ملک کے استحکام اور ترقی کے لیے دن رات ایک کر دیں۔ اپنے دشمنوں اور اوران کے چھوڑے ہوئے ایجنڈوں کے گمراہ کن پروپیگنڈوں کا شکار نہ ہوں۔ بلاشبہ 14 اگست 1947ء ایک عظیم دن تھا جس میں مسلمان قوم نے تمام تر قربانیاں دیتے ہوئے اپنے رہنماؤں کی قیادت میں ایک آزاد وطن حاصل کیا۔ ہم لائے ہیں طوفان سے کشتی نکال کے اس ملک کو رکھنا میرے بچوں سنبھال کے